

जगद्गुरुश्रीकीलदेवाचार्यविरचितं

साधनभक्तिदर्पणम्

नत्वा भाष्यकृतं रामानन्दं रामं गुरुं तथा।

भक्तानन्दप्रदं कुर्वे साधनभक्तिदर्पणम्॥१॥

रामस्य तैलधारावद् विच्छेदरहिता स्मृतिः।

पुरुषार्थात्मिका भक्तिस्तत्साधिका मता नव॥२॥

नाम्नो धाम्नश्चरित्रस्य रूपस्य यशसोऽपि च।

श्रवणे रघुनाथस्य प्रोक्ता श्रवणभक्तिता॥३॥

श्रद्धया रसधाम्नो हि नाम्नो रूपादिकस्य च।

कीर्त्तने रामचन्द्रस्य कीर्त्तनभक्तितोदिता॥४॥

सर्वेशस्य जगद्धेतोर्निदोषस्य गुणाम्बुधेः।

स्मरणे मैथिलीशस्य स्मरणभक्तिता स्मृता ॥५॥



श्रीरामानन्द सम्प्रदाय द्वाराचार्य

पापिपावनरामस्य श्रद्धया पादपद्मयोः।

सेवने च मता प्राज्ञैः पादसेवनभक्तिता॥6॥

अमोघार्चनरामस्य मुक्तिदं पापनाशनम्।

अर्चनं श्रद्धया विज्ञैरर्चनत्वेन सम्मतम्॥7॥

सर्वदुःखहरे पुंसां सर्वसौख्यकरे तथा।

वन्दने राघवेन्द्रस्य वन्दनभक्तिता मता॥8॥

परितः सेवनं श्रीमद्रामस्य सर्वशेषिणः।

दास्यभक्तितया प्रोक्तं भक्तितत्त्वविशारदैः॥9॥

तनुवित्तसुतादिभ्यः सर्वेभ्यश्चाधिकश्च यः।

स्नेहः श्रीराघवस्यात्र सख्यभक्तितयोदितः॥10॥

वैराग्यपूर्वकं श्रीमद्रामायात्मसमर्पणम्।

बुधैर्नाम्ना हि तत्प्रोक्तं भक्तिरात्मनिवेदनम्॥11॥

द्वारपीठेश्वरश्रीमत्कीलाचार्येण निर्मितम्।

भक्तमोदावहं भूयात् साधनभक्तिदर्पणम्॥12॥